

ii | & foKflrÑ".kk ifcyd Ldy ug: ux !: o'gn #\$\$%&'!o dk (k)k*u

खेल भारतीय संस्कृति व एकता का प्रतीक माना जाता है। खेल हमारे मार्ग की प्रगति को सुनिश्चित कर एक सफल जीवन बनाने में सहायक है। इसी महत्ता के फलस्वरूप कृष्णा पब्लिक स्कूल नेहरू नगर भिलाई में दिनांक 22.12.2019 को वार्षिक खेल दिवस +, *k' का सफलतापूर्वक आयोजन एस.ए. एफ ग्राउंड, भिलाई में किया गया।

स्कूल की प्राचार्या श्रीमती सविता त्रिपाठी तथा डायरेक्टर श्री आलोक त्रिपाठी जी ने कपोत जोड़े को उन्मुक्त गगन में स्वच्छंदतापूर्वक उड़ान भरने हेतु छोड़ा जिससे छात्रों के हौसलें भी बुलंदियों को छूने के लिए प्रोत्साहित हुए।

स्कूल के छात्रों के द्वारा मुख्य अतिथि को गार्ड ऑफ ऑनर दिया गया। तत्पश्चात् कौंसिल मेंबरों के द्वारा अतिथियों का स्वागत पुष्प गुच्छ से किया गया।

भारतीय परंपरा के अनुसार कार्यक्रम का शुभारंभ द्वीप प्रज्वलित कर किया गया। तत्पश्चात् छात्रों द्वारा स्वागत गीत की प्रस्तुति दी गई। विद्यालय की प्राचार्या श्रीमती सविता त्रिपाठी ने अपने उद्बोधन में कहा कि भविष्य में सुयोग्य नागरिक एवं सर्वांगीण विकास हेतु शिक्षा के साथ-साथ खेल कूद भी बेहद जरूरी है। उन्होंने प्रतिभागी छात्रों का हौसला बढ़ाते हुए यह भी कहा कि खेल से जहाँ प्रतिस्पर्धा की भावना आती है वहीं टीम भावना का भी विकास होता है।

आज के इस कार्यक्रम के आकर्षण का मुख्य केंद्र बिंदु मार्च पास्ट रहा। समान गणवेश धारण किए अनुशासित छात्र-छात्राओं ने जब मार्च पास्ट प्रारंभ किया तो उन्हें देखकर ऐसा प्रतीत हुआ जैसे भारत के वीर सैनिक सीमा की ओर पूर्ण जोश और उत्साह के साथ आगे बढ़ रहे हैं।

मुख्य अतिथि श्री प्रमोद शंकर शर्मा, दुर्ग, भिलाई क्रिकेट संघ के वाईस प्रेसीडेंट, गेस्ट ऑफ आनर श्री अमोल तालुकदार, (इंटरनेशनल कराटे रैफरी, CM ट्राफी विनर) रहे। उन्होंने अपने वक्तव्य में छात्रों के मनोबल को बढ़ाते हुए कहा टीम वर्क के साथ बेस्ट परफार्मेंस ही किसी टीम को चैंपियन बनाती है और जब सभी खिलाड़ी अपने लिए नहीं टीम के लिए खेलते हैं तो उन्हें विजेता बनने से कोई नहीं रोक सकता। उन्होंने यहाँ के अनुशासित ढंग से प्रस्तुत किए गए कार्यक्रमों को देखकर व बच्चों में खेल के प्रति उत्साह व जोश को देखते हुए कहा कि कृष्णा पब्लिक स्कूल विद्यार्थियों के बहुमुखी प्रतिभा को निखारने का एक आधार स्तंभ है। विगत कई वर्षों से शिक्षा व खेल के क्षेत्र में राष्ट्रीय व अंतर्राष्ट्रीय स्तर पर अपना परचम लहराया है।

आज के इस कार्यक्रम के गेस्ट ऑफ ऑनर श्री अमोल तालुकदार जी ने अपने उद्बोधन में छात्रों की बेस्ट पराफार्मेंस की सराहना करते हुए कहा कि दुनिया के किसी भी क्षेत्र में आप षिखर पर पहुँच सकते हैं अगर आप में लगन, कर्तव्यनिष्ठा और अनुशासन हो उन्होंने यह भी कहा कि के.पी.एस. के छात्र-छात्राओं ने अपने उत्कृष्ट प्रदर्शन द्वारा संपूर्ण छत्तीसगढ़ ही नहीं बल्कि राष्ट्रीय स्तर पर भी अपनी एक अलग पहचान बना ली।

शाला के चैयरमैन श्री एम.एम.त्रिपाठी जी ने कहा कि इन बच्चों में असीमित ऊर्जा है। आप ही देश के कर्णधार है निश्चित ही जब किसी उचित उद्देश्य को प्राप्त करने हेतु इस ऊर्जा का संरक्षण हो और पूर्ण जोष एवं उत्साह से लक्ष्य भेद के लिए आपकी निगाहें टिकी हो तब वह दिन दूर नहीं जब भारत पूरे

विष्व में सर्वोपरि व श्रेष्ठ स्थान प्राप्त करेगा। उन्होंने उत्तिष्ठ भारतः कहकर बच्चों को जोष एवं उत्साह से भर दिया।

शाला के डायरेक्टर श्री आलोक त्रिपाठी जी ने कहा कि छात्रों में खेल के प्रति रुझान एवं जागरूकता जगाने हेतु इस कार्यक्रम का आयोजन हुआ है। खेल के माध्य से बच्चों में संगठन की भावना दृष्टिगोचर हो रही है।

नर्सरी से कक्षा बारहवीं तक के छात्रों ने विभिन्न खेलों का उत्कृष्ट प्रदर्शन किया। जिसमें क्रमशः किड्स के छात्रों द्वारा योगा, जिमनास्टिक डेमो, सेल्फ डिफेंस, रिंग ड्रिल, डम्बल्स पी.टी., थ्रो बाल, हैंड बाल, कबड्डी, बैडमिंटन, रिले रेस आदि क्रीड़ाओं का सफल प्रदर्शन किया। समस्त खेलों व कार्यक्रमों का प्रदर्शन एक से बढ़कर एक रहा जिसमें सेल्फ डिफेंस की सफल प्रस्तुति ने उपस्थित गणों में सकारात्मक उर्जा भरी। रिंग ड्रिल, एरोबिक और मॉस पी.टी. में लय और ताल के माध्यम से छात्रों की प्रस्तुति रोमांचकारी सिद्ध हुई।

छत्तीसगढ़ी डांस की सफल प्रस्तुति ने छत्तीसगढ़ की मिट्टी की खूषबू से सरोबार कर दिया।

इस क्रीडोत्सव में छात्रों के उत्साहवर्धन हेतु अनेक क्रीडाओं का आयोजन किया गया जिनमें 200 मीटर, 400 मीटर रेस जैसी अनेक क्रीडाएँ संपन्न हुईं और विजयी विद्यार्थियों को पुरस्कृत किया गया।

कक्षा छठवीं से 200 मीटर रेस में रेड हाउस से मसूद प्रथम रहे। यलो हाउस से दीषा यादव, ब्लू हाउस से रूपम वर्मा, अदिती यादव प्रथम रहे। इसी प्रकार 400 मीटर, 100 मीटर रेस में छठवीं, सातवीं, आठवीं के छात्र-छात्राएँ भी अपने उत्कृष्ट प्रदर्शन द्वारा प्रथम, द्वितीय व तृतीय स्थान पर रहे। इनमें पीयूष बघेल, अर्चिता खण्डेलवाल, लोरेंस बर्मन आदि छात्र पुरस्कृत किए गए।

कक्षा पहली से गर्ल्स 100 मीटर रेस में ईषा नाज प्रथम, प्रियांषी जोषी द्वितीय, दीक्षा सिंह तृतीय स्थान पर रही। ब्वाय 100 मीटर रेस में अंशुमान मलिक प्रथम, अरनव नागदेव व कृष्णा शर्मा द्वितीय, भौमिक यादव तृतीय स्थान पर रहे।

100 मीटर रेस में अद्विवता प्रथम स्थान पर रही। 200 मीटर रेस में प्रथम स्थान पर मेधावी, द्वितीय स्थान पर चारवी व तृतीय स्थान पर अद्विवता रही।

बैलून रेस गर्ल्स प्रथम शैरिन, द्वितीय स्थान पर मान्यता, तृतीय स्थान पर कृतिका यादव रही। ब्वायस प्रथम स्थान पर रूद्र, द्वितीय स्थान पर सानिध्य, तृतीय स्थान पर चेतन गुप्ता रहे।

कक्षा पाँचवी से 100 मीटर रेस में ब्वायस में प्रथम स्थान पर चित्रांशु, द्वितीय यषवर्धन, तृतीय स्थान पर मो.आसिफ़ शेख।

कक्षा छठवीं से प्रथम स्थान पर यषवंत, द्वितीय स्थान पर फरहान, तृतीय स्थान पर दुषांक कुमार व गर्ल्स में प्रथम स्थान पर अंषिका, द्वितीय कुमकुम व तृतीय श्रद्धा रही।

कार्यक्रम के अंत में क्रीडाप्रभारी श्री शांतनु घोष ने छात्रों, शिक्षक – शिक्षिकाओं तथा उपस्थित गणमान्य अतिथियों के प्रति धन्यवाद ज्ञापित किया। संपूर्ण कार्यक्रम कृष्णा पब्लिक स्कूल नेहरू नगर के डायरेक्टर श्री आलोक त्रिपाठी उपप्राचार्या श्रीमती रीता थॉमस, हेड मिस्ट्रेस श्रीमती मोनिका सेनगुप्ता, किड्स हेडमिस्ट्रेस श्रीमती शिल्पी त्रिपाठी एवं श्रीमती माया मिश्रा के मार्गदर्शन में संपन्न हुआ। इस कार्यक्रम को सफल बनाने में समस्त क्रीडा शिक्षक – शिक्षिकाओं तथा अध्यापक – अध्यापिकाओं का योगदान सराहनीय रहा।













